
Bərk buğda (Triticum durum Desf.) genotiplərinin cücərti səviyyəsində duza davamlılığını təyin etmək 
üçün laboratoriya şəraitində toxumlar rulon metodu vasitəsilə yetişdirilmişdir. İlkin göstərici kimi 
duz stresinin buğda bitkisinin kök və cücərtilərində boy parametrlərinə, quru və yaş biokütləyə, malon 
dialdehidin (MDA) miqdarına və katalaza (KAT) fermentinin fəallığına təsiri öyrənilmişdir. NaCl 
duzunun təsirindən kök və cücərtilərin inkişafı, eləcə də quru biokütlənin toplanması Bərəkətli-95 
genotipi ilə müqayisədə Qaraqılçıq-2 genotipində daha çox ləngiyir. Müxtəlif qatılıqlı NaCl məhlu- 
lunda (100 mM, 200 mM, 250 mM) yetişdirilmiş buğda cücərtilərində tolerantlıq indeksi Qaraqılçıq-2 
genotipi üçün uyğun olaraq 51%, 64%, 93%, Bərəkətli-95 genotipi üçün isə 58%, 72%, 95% təşkil 
etmişdir. Qaraqılçıq-2 genotipinin yarpaqlarında Bərəkətli-95 ilə müqayisədə MDA-nın miqdarı daha 
yüksək, KAT-nin fəallığı isə aşağı olmuşdur. Belə nəticəyə gəlmək olar ki, Bərəkətli-95 genotipi duzun 


təsirinə daha davamlıdır. 


Açar sözlər: Triticum durum Desf., duzadavamlılıq, oksigenin fəal formaları, malon dialdehidi, katalaza 


GİRİŞ 


Son dövrdə bitkilərin əlverişsiz ətraf mühit 
amillərinə davamlılığını artırmaq məqsədilə stress 
şəraitində bitkilərdə baş verən fizioloji-biokimyovi 
proseslərin tədqiqinə maraq daha da artmaqdadır. 
Duz stresi bitki hüceyrələrində metabolizm pro- 
seslərinə təsir edərək, əsaslı dəyişikliklərə və məh- 
suldarlığın kəskin aşağı düşməsinə səbəb olur 
(Wang et al., 2003). Bu proses ilk növbədə özünü 
bitkinin su statusuna və ion homeostazına mənfi 
təsirində göstərir (Kalaji and Pietkievvez, 1993; 
Serrano et al., 1999, Zhu, 2001). Torpaqda artıq 
miqdarda olan duzlar suyun bitkiyə daxil olmasını 
çətinləşdirərək, osmotik stresin əmələ gəlməsinə 
səbəb olurlar. Duzların toksiki təsiri isə hüceyrədə 
və həmçinin bütövlükdə bitki səviyyəsində meta- 
bolizm və daşınma proseslərinin pozulmasına gəti- 
rib çıxarır. Bunlarla yanaşı, torpaqda olan duzların 
artıq miqdarı oksidləşdirici stresin yaranmasına 
səbəb olur ki, bu zaman struktur və fermentativ 
zülallar denaturasiya olunurlar (Smimoff, 1998). 
Stress vəziyyətində bitkidə oksigenin fəal forma- 
larının (OFF) — Oz `, OH, "Oş, НО, vo s. toplan- 
ması sürətlənir (Arora et al., 2002). OFF bitkidə 
əsas həyati funksiyaya malik olan makromole- 
kulların — lipidlərin, zülalların, nuklein turşularının 
və xlorofilin oksidləşdirici zədələnməsinə səbəb 
olaraq, bitkinin məhvinə gətirib çıxarır. Hüceyrədə 
OFF-nin miqdarına nəzarət bitkinin antioksidant 
müdafiə sistemi (AMS) vasitəsilə həyata keçir. Bu 
sistemə antioksidant fermentlər (katalaza, super- 

oksiddismutaza, peroksidaza və s.) və kiçik mo- 
lekullu antioksidantlar (askorbin turşusu, qlutation, 
a-tokoferol, karotinoidlər, flavonoidlər və s.) aiddir. 
Normal şəraitdə bitki güclü AMS hesabına hücey- 
rədə OFF-nin əmələ gəlməsi və zərərsizləşdiril- 
məsini nəzarətdə saxlaya bilir. Bitkilərin stresə da- 
vamlılığı ilə AMS arasında korelyasiya olması 
haqda məlumatlar vardır (Mohan et al., 1990, Sai- 
ram et al., 2000). 

Beləlikə, bitkinin duza davamlılığı onun eyni 
zamanda üç müxtəlif stresin — osmotik, toksik və 
oksidləşdirici streslərin təsirinə adaptasiyası ilə 
müəyyən olunur. Təqdim olunan işin əsas məqsədi 
duz stersinin iki müxtəlif bərk buğda genotiplərinin 
kök və yarpaqlarında bəzi morfofizioloji və bio- 
kimyəvi ğöstəricilərə təsirini öyrənməkdən iba- 
rətdir. 


MATERİAL VƏ METODLAR 


Laboratoriya şəraitində duzadavamlılığın tə- 
yini metodu. Tədqiqat obyekti olaraq, müxtəlif duz 
qatılıqlarında yetişdirilmiş bərk buğda (Triticum 
durum Desf.) genotiplərinin (Bərəkətli-95 va 
Qaraqılçıq-2) kök və yarpaqlarından istifadə edil- 
mişdir. Bugda genotiplərinin duzadavamlılığını 
müəyyən etmək üçün Germ (Germ, 1960) tərəfin- 
dən təklif olunmuş və əsasən dənli və paxlalı bitki- 
lər üçün nəzərdə tutulan rulon metodundan istifadə 
edilmişdir (Şəkil, 1). 


NaCl Duzunun Müxtəlif Qatılıqlarının Tritisium durum Desf. 





Şəkil 1. Duz stresinin bitkyə təsirinin rulon 
metodu ilə təyini. 


Toxumlar əvvəlcə 2,5% KMnO, məhlulunda 
15 dəq sterilizə edildikdən sonra filtr kagızına kö- 
çürülmüş və bundan sonra rulon halında bükülmüş 
filtr kağızında olan toxumlar müvafiq duz qatılığı 
olan qida mühitində (0; 100; 200; 250 mM NaCl) 
14 gün müddətində 12 saat fotoperiodla 25°C 
temperaturda böyüdülmüşdür. 








Şəkil 2. Müxtəlif duz qatılıqlarında böyüdülmüş buğda 
genotiplərinin kök və yarpaqlarının uzunluğunun təyini: 
A — Bərəkətli-95, B — Qaraqılçıq-2. 


Boy parametrlərinin təyini. Boy parametrlə- 
rinin təyini xətkeş vasitəsilə həyata keçirilmişdir 


(Şəkil 2). Təcrübələr hər variantda 10-15 cücərti 
olmaqla 3 biolofi təkrarda yerinə yetirilmişdir. 
Quru biokütlənin təyini. Kök və yarpaqlar 
termostatda 103+2°С-4э 48 saat müddətində quru- 
dulduqdan sonra quru biolofi kütlənin toplanma 
dinamikası təyin edilmişdir: 
Quru kütlə (76) = (mquru/myaş)”100 
Kök və yarpaqların ümumi nəmliyi aşağıdakı 
düsturla hesablanmışdır: 
Nəmlik (70) = 100 - Quru kütlə (%) 


Tolerantlıq indeksinin təyini. Nümunələrin 
duzadavamlılıq indeksi təcrübə və nəzarət variantda 
böyüdülmüş bitkilərin hündürlükləri nisbətinin faiz- 
lə ifadə olunmuş miqdarına əsasən təyin edilmişdir 
(Cano et al., 1998): 

TI — (stress bitkilərinin hündürlükləri / Nəzarət 
bitkilərin hündürlükləri) x100 


Malondialdehidinin miqdarının təyini. Bitki- 
lərdə lipidlərin peroksidləşməsi prosesinin intensiv- 
liyi kök və yarpaq nümunələrində MDA-nın miq- 
darına əsasən müəyyən olunmuşdur. MDA miqdarı 
spektrofotometrik metodla 532 və 600 nm dalğa 
uzunluqlarında tiabarbitur turşusu ilə aparılan reak- 
siyaya əsasən təyin olunur (Heath and Packer, 
1968). 

Ferment ekstraktının alınması. 0,5 q yarpaq 
və ya 1,0 q kök nümunələri maye N»-da əzilərək 
tərkibində 1 mM EDTA, 2 mM FMSF, 1% PVP 
olan100 mM Na-fosfat (pH 7,8) buferində homo- 
genizə edildikdən sonra 4°С temperaturda 20 dəq 
ərzində 15000 g-də çökdürülmüşdür. Alınan super- 
natantdan katalaza fermentinin analizində istifadə 
edilmişdir. 

Katalaza fermentinin (CAT, EC 1.11.1.6) 
fəallığının təyini. Fermentin fəallığı spektrofoto- 
metrik metodla 240 nm dalga uzunluğunda 1 dəq 
müddətində hidrogen peroksidin parçalanma sür- 
ətinə əsasən təyin edilmişdir (Kumar and Knovvles, 
1993). 

Katalaza fermentinin izoformalarının təyini. 
Fermentin izoferment tərkibi 8%-li PAAG elek- 
troforez metodundan istifadə etməklə (Davis, 1964) 
metoduna əsasən 3 saat müddətində sabit elektrik 
cərəyanında (30 mA) aparılmışdır. Katalazanın izo- 
formaları Anderson və b. (Anderson et al., 1995) 
metoduna əsasən rənglənmişdir. 

Zülalın miqdarının təyini. Zülalın miqdarı 
Bredford metoduna əsasən təyin olunmuşdur (Brad- 
ford, 1976). Standart zülal kimi albuminin suda 
hazırlanmış müxtəlif qatılıqlarından istifadə edil- 
mişdir. 

Statistik analizlər. Alınmış nəticələr Microsoft 
Office VVord 7 və Excel 7 kompüter proqramının 
vasitəsilə analiz olunmuşdur. 

NƏTİCƏLƏR VƏ ONLARIN MÜZAKİRƏSİ 


Bərəkətli-95 və Qaraqılçıq-2 genotiplərinin 
duzadavamliligi ilkin olaraq laboratoriya şəraitində 
rulon metodu vasitəsilə tədqiq edilmişdir. Bu 
metodun üstün cəhəti vegetasiyanın əvvəlində - 
cücərti səviyyəsində bitkinin duza davamlılığının 
differensial diaqnostikasını vermək və seleksiya 
prosesini sürətləndirməkdən ibarətdir. Duz stresinin 
buğda bitkisinin vegetativ orqanlarında (kök və yar- 
paqlarda) boy parametrlərinə, quru və yaş bioküt- 
ləyə təsiri öyrənilmişdir. Məlumdur ki, duzun bitki- 
yə zədələyici təsirinin ilkin göstəricisi boy para- 
metrlərinin ləngiməsidir. Qeyri-əlverişli şəraitdə 
hüceyrənin böyümə və bölünməsinin zəifləməsi 
bütövlükdə bitkinin inkişafını ləngidir ki, bu da 
əsas müdafiə mexanizmlərindən biri kimi qiymət- 
ləndirilə bilər. Müşahidələr göstərir ki, davamlı 
formalar stresin təsirinə daha tez adaptasiya olunur 
və böyümə prosesini bərpa edirlər (Smit and VVan- 
del, 2006). Bizim təcrübələrdə duzun artan qatılığı 
bitkinin boyunu və quru biokütləsinin miqdarını 
azaldır (Cədvəl 1). Cədvəldən göründüyü kimi, duz 
stresi cücərtilərə nisbətən köklərə daha güclü təsir 
edir. Ədəbiyyat məlumatlarına görə, bitkinin kökü 
duzun təsirinə qarşı daha həssasdır (Okusanya and 
Ungar, 1984). Duzun təsirinin ilkin mərhələsində 
nəzarətlə müqayisədə hər iki genotipin böyuməsi 
zəifləyir. Güman olunur ki, ilkin mərhələdə duz 
bitkiyə osmotik təsir göstərərək hüceyrələrdə su 
qitlığına səbəb olur. Daha sonra isə bitkilərin özlə- 
rinin toksiki ionların təsirindən müdafiə qabiliyyəti 
arasında fərq yaranır (Cramer and Bowman, 1993; 
Munns, 2003). Mühitdə duzun miqdarının artması 
bitkilərin kök və yarpaqlarının uzanmasına mənfi 
təsir göstərərək onların inkişafını zəiflədir (Dash 
and Panda, 2001, Delgado and Sanchez-Raya, 
2007, Munns, 2003). Qasımov (1983) və Klışevin 
(1989) fikrincə, duz stresi şəraitində bitkinin boyu- 
nun inkişafdan qalmasının əsas səbəbi duzun bitki 
toxumalarına birbaşa təsiri deyil, kök sisteminin 
qida elementlərini yerüstü orqanlara çatdırma qabi- 
liyyətinin zəifləməsidir. 


Əliyeva D.R. 


Cədvəl 1-dən göründüyü kimi, Qaraqılçıq-2 
genotipində duzun təsirindən kök və yarpaqların 
hündürlüyü, eləcə də quru biokütlənin miqdarı Bə- 
rəkətli-95 genotipi ilə müqayisədə daha aşağıdır. 
Müxtəlif qatılıqlı NaCl məhlulunda (100 mM, 200 
mM, 250 mM) yetişdirilmiş buğda cücərtilərində 
tolerantlıq indeksi Qaraqılçıq-2 genotipi üçün uy- 
ğun olaraq, 51%, 64%, 93%, Bərəkətli-95 genotipi 
üçün isə 58%, 72%, 95% təşkil etmişdir (Cədvəl. 
1). Belə nəticəyə gəlmək olar ki, Bərəkətli-95 du- 
zun təsirinə daha davamlıdır. 

Stres zamanı malondialdehidinin miqdarının 
dəyişməsinə görə təyin edilən lipidlərin peroksid- 
ləşməsi oksidləşdirici stresin əsas göstəricilərindən 
hesab olunur (Nielsen, 1997). Cədvəl 2-dən görün- 
düyü kimi, nəzarət variantlarda hər iki genotipin 
yarpaqlarında MDA-nın miqdarı eynidir. Mühitin 
duzluluğu artdıqca MDA-nın miqdarı artır, lakin bu 
artım Qaraqılçıq-2 genotipində daha çox nəzərə 
çarpır. Belə ki, Bərəkətli-95 genotipinin yarpaqla- 
rında MDA-nın miqdarı nəzarətlə müqayisədə 3,4 
dəfə, köklərində isə 3,9 dəfə artmışdır. Qaraqılçıq- 
2 genotipində isə bu göstərici uygun olaraq, 4,9 və 
4,8 dəfə olmuşdur. Belə nəticəyə gəlmək olar ki, 
davamlı genotip duz stressorunun təsiri nəticəsində 
yaranan oksidləşdirici stresə qarşı daha güclü mü- 
dafiə qabiliyyətinə malikdir. Analoji nəticələr duza 
davamlı arpa (Liang et al., 2003) və kanola (Ashraf 
and Ali, 2008) bitkilərində də müşahidə edilmişdir. 
Duza həssas düyü və qarğıdalı sortları isə MDA-nın 
və elektrik keciriciliyinin daha yüksək miqdarı ilə 
fərqlənmişlər (Dionisio-Sese and Tobita, 1998, De 
Azevedo Neto et al., 2006). 

Duz stresi zamanı hüceyrələri oksigenin foal 
formalarının zərərli təsirindən müdafiə edən əsas 
fermentlərdən biri katalazadır. O, fototənəffüs za- 
manı hüceyrədə əmələ gələn və kifayət qədər toksik 
olan hidrogen peroksidin parçalanmasını həyata 
keçirir. Katalazanın fəallığının artması bitkinin 
oksidləşmə stresinin təsirindən daha yaxşı müda- 
fiəsinə kömək edir və ətraf mühitin qeyri-əlverişli 
təsirinə cavab olaraq yaşama qabiliyyətinin artma- 
sını təmin edir (Чиркова, 2002; Gill and Tuteja, 
2010). 





Cədvəl 1. Duzun artan qatılığının Bərəkətli-95 və Qaraqılçıq-2 genotiplərinin kök və yarpaqlarında morfofizioloji 


göstəricilərə təsir dinamikası 











Genotiplər Variantlar Kökün Yarpağın Tolerantlıq Quru biokütlənin Nəmlik, 
uzunluğu, sm uzunluğu, sm indeksi miqdarı, % % 
kök yarpaq kök yarpaq 

Nəzarət 21,50 13,93 - 8,94 8,09 91,06 91,91 

Bərəkətli-95 100 mM NaCl 15,56 13,31 95,54 13,92 9,35 86,08 90,65 
200 mM NaCl 6,25 10,06 72,21 15,78 10,97 84,22 89,03 

250 mM NaCl 5,25 8,125 58,32 15,83 13,67 84,17 86,33 

Nəzarət 23,25 14,93 - 8,69 8,18 91,31 91,82 

Qaraqılçıq-2 100 mM NaCl 14,50 13,87 92,90 11,95 10,52 88,05 89,48 
200 mM NaCl 8,00 9,56 64,03 12,50 11,07 87,50 88,93 

250 mM NaCl 5,87 7,62 51,03 13,41 12,11 86,59 87,89 

NaCl Duzunun Müxtəlif Qatılıqlarının Tritisium durum Desf. 





Cədvəl 2. Duzun artan qatılığının Bərəkətli-95 və Qaraqılçıq-2 genotiplərinin kök və yarpaqlarında 
malondialdehidinin toplanma dinamikasına təsiri, mkmol/q yaş çəki 





Genotiplor 5:1: nəzarət 100 мМ NaCl 200 MM NaCl 250 MM NaCl 
Bərəkətli-95 yarpaq 0,529 0,942 1,613 1,819 
kök 0,209 0, 468 0,952 1,032 
Qaraqılçıq-2 yarpaq 0,529 1,678 1,729 2,077 
kök 0,204 0,556 0,855 0,992 

Şəkil 3. Duzun artan qatılığının Bərəkətli-95 və Qaraqılçıq-2 genotiplərinin 
yarpaqlarında katalaza fermentinin fəallığına təsiri. 


OFF normal şəraitdə də bitki hüceyrələrində 
əmələ gəldiyindən nəzarət variantlarda da katala- 
zanın fəallığı ölçülmüşdür (Şəkil 3). Diaqramdan 
göründüyü kimi Bərəkətli-95 genotipində fermentin 
konstitutiv fəallığı 7,203umol H5O»?/mq zülal dəq, 
Qaraqılçıq-2 genotipində isə 3,120 umol H;0;/mq 
zülal dəq olmuşdur. 100 mM duz qatılığı hər iki 
genotipin yarpaqlarında KAT-nın fəallığının nəza- 
rətlə müqayisədə əhəmiyyətli dərəcədə artmasına 
səbəb olmuşdur. Bu qatılıqda KAT-m fəallığı Bərə- 
kətli-95 genotipində Qaraqılçıq-2 genotipinə nəzə- 
rən daha yüksək olmuşdur (uyğun olaraq, 28,7umol 
H,0,/mq zülal dəq və 17,87umol H?,Oz/mq zülal 
dəq). NaCl-un nisbətən yuxarı qatılığında (200 mM 
və 250 mM) böyüdülmüş buğda bitkisinin yar- 
paqlarında fermentin fəallığı aşağı düşsə də, nəza- 
rətlə müqayisədə yuxarı olmuşdur. 

Oxşar nəticələr Esfandiari və həmmüəllifləri 
tərəfindən duz stresinin təsirindən yumşaq buğda 
genotipləri olan Sardari və Alvand üzərində apa- 
rılan təcrübələrdə müşahidə olunmuşdur (Esfandiari 
et al., 2007). Müəlliflər göstərirlər ki, hər iki geno- 
tipdə katalazanın fəallığı 50 mM NaCl qatılığında 
daha yüksək olmuş, 100, 150, 200 mM qatılıqlarda 
isə azalsa da, nəzarət variantından yuxarı olmuşdur. 
Həssas genotip olan Alvand genotipində Sardari ilə 
müqayisədə MDA-nın miqdarı daha yüksək, CAT- 
ın fəallığı isə aşağı olmuşdur. 

















Şəkil 4. Müxtəlif NaCl qatılığında böyüdülmüş 
Bərəkətli-95 (A) və Qaraqılçıq-2 (B) genotiplərinin 
yarpaqlarında katalaza fermentinin elektroforetik 
spektrləri: a — nəzarət, b — 100 mM NaCl, c — 200 mM 
NaCl, d — 250 mM NaCl. Elektroforez Tris-qlisin (pH 
8,3) buferinin iştirakı ilə 876-li PAAG-də 4°C 
temperaturda, 30 mA sabit cərəyan şiddətində 3 saat 
müddətində aparılmışdır. 


Duz stresinin bugda yarpaqlarında katalazanın 
izoferment tərkibinə təsirini öyrənmək məqsədilə 
nativ şəraitdə gel-elektroforez aparılmışdır. Elektro- 
foreqramdan göründüyü kimi, duzun artan qatılığı 
katalazanın izoferment tərkibinə təsir etməmişdir 
(Şəkil 4). 

Bütün variantlarda fermentin yalnız bir ağır 
molekul kütləli izoforması müşahidə edilmişdir. 
Lakin duzun miqdarından asılı olaraq bu izofor- 
manın intensivliyi dəyişmişdir. Belə ki, 100 mM 
NaCl qatılığında böyüdülmüş bitkilərin yarpaqla- 
rında intensivlik digər variantlarla müqayisədə daha 
yüksək olmuşddir. 

Beləliklə, laboratoriya şəraitində cücərti səviy- 
yəsində aparılan təcrübələrdən alınan nəticələr əsa- 
sında müəyyən olunmuşdur ki, Qaraqılçıq-2 geno- 
tipi Bərəkətli-95 genotipinə nəzərən duz stresinə 
daha həssasdır. İlkin olaraq əldə olunan bu nəticələr 
təbii şəraitdə əkində duz stresinin buğda bikisinə 
təsirinin tədqiqi üçün zəmin yaradır. 

Влияние Различных Концентраций NaCl На Некоторые Морфофизиологические Показатели, 
Количество Малонового Диальдегида И Активность Каталазы У Твердых Генотипов 
Пшеницы (Triticum durum Desf.) 


Д.Р. Алиева 
Институт молекулярной биологии и биотехнологии НАНА 


Для изучения солеустойчивости генотипов твердой пшеницы (Triticum durum Desf.) на уровне 
проростков, семена выращивали в лабораторных условиях с использованием метода рулона. В 
качестве исходных показателей были определены влияние солевого стресса на параметры роста 
корней и побегов, накопление сухой и свежей биомассы, количество малонового диальдегида (МДА) 
и активность каталазы (КАТ). Развитие корней и побегов, а также накопление сухой биомассы под 
действием NaCl сравнительно больше замедляется в генотипе Гарагылчыг-2, нежели в генотипе 
Баракатли-95. Индексы толерантности генотипов пшеницы, выращенных в растворах NaCl c 
различной концентрацией (100 MM, 200 MM и 250 MM), были равны 51%, 64% и 93% для генотипа 
Гарагылчыг-2 и 58%, 72% и 95% для генотипа Баракатли-95, соответственно. Количество МДА в 
листьях было выше, а активность КАТ ниже в Гарагылчыг-2, по сравнению с Баракатли-95. Можно 
заключить, что, по сравнению с Гарагылчыг-2, генотип Баракатли-95 является более солеустойчи- 
ВЫМ. 


Ключевые слова: Triticum durum Desf, солеустойчивость, активные формы кислорода, малоновый 
диальдегид, каталаза 


17 


Əliyeva D.R. 


Effects Of Various Nacl Concentrations On Some Morpho-Physiological Parameters, The Amount Of 
Malondialdehyde, And The Activity Of Catalase In Durum Wheat (Triticum durum Desf.) Genotypes 


О. В. Aliyeva 
İnstitute of Molecular Biology and Biotechnology, ANAS 


To study salt tolerance of wheat genotypes (Triticum durum Desf.) during germination, seeds were grown 
under laboratory conditions using the roll-tube method. Effects of salt stress on height parameters of roots 
and shoots, dry and fresh biomass, the amount of malondialdehyde (MDA) and the activity of catalase 
(CAT) were determined as initial indicators. Development of roots and shoots as well as accumulation of dry 
biomass was more delayed in the Garagylchyg-2 genotype compared with Barakatli-95 under the influence 
of NaCl. The tolerance indices of wheat genotypes grown in NaCl solutions with different concentrations 
(100 mM, 200 mM and 250 mM) were found to be 51%, 64% and 93%, for Garagylchyg-2; 58%, 72%, and 
95% for Barakatli-95, respectively. The amount of MDA in leaves were higher and CAT activity lower in 


Garagylchyg-2 compared with Barakatli-95. It suggests that the Barakatli-95 genotype is more salt tolerant 
than Garagylchyg-2. 


Key words: Triticum durum Desf., salt tolerance, reactive oxygen species, malondialdehyde, catalase 


18 


